

شيعمان  
سنڀي ٿيو ويو  
ادا ڪيئن ٿيو؟

مؤلف  
عبدالرحيم ڀٽو

ناشر

سنڀي سجاڳ پبلشر

بِسْمِ تَعَالَى

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا (القرآن)

۽ جن اسان جي واٽ ۾ ڪوشش ڪئي تن کي ضرور پنهنجون واٽون ڏيکاريندا سون.

شيعه مان

# سُني تي ويو

ادا! ڪيئن ٿيو؟

مؤلف

عبدالرحيم پٿو

ناشر

سني سجاڳ پبلشر



## بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ رَبِّ الْعَالَمِیْنَ وَالصَّلَاةُ وَالسَّلَامُ عَلٰی سَیِّدِ الْمُرْسَلِیْنَ مُحَمَّدًا وَعَلٰی اٰلِهِ  
وَاَصْحَابِهِ اَجْمَعِیْنَ۔

ڳوٺ عمرائيءَ ۾ عمر نالي هڪ سُني عالم ٿي گذريو آهي، ان ڳوٺ ۾ ڍڪڻ فقير نالي سندس هڪ دوست هو، جنهن ذڪر زيبت جي صحبت ۾ اچي، شيعو مذهب اختيار ڪيو ۽ هن مولوي عمر وٽ اچڻ ويڻ ٿي ڇڏي ڏنو. هڪ ڀيري ڍڪڻ فقير ڪنهن ڪم سان مولوي صاحب جي اوطاق تي آيو ۽ اچي چيائين ”يا علي مدد!“ مولوي صاحب ته ڪچيو ٿي ڪونه. پر فقير جي ڪچڻ تي ٻئي مذهبي بحث ۾ اچي آتڪيا. مولوي صاحب هڪ وڏو مُناظرِ عالم هو، تنهن دلائل سان فقير کي قائل ڪري وڌو. آخر نتيجو اهو نڪتو، جو ڍڪڻ فقير شيعه مذهب کان توبه ڪري، سُني مذهب اختيار ڪيو. اهو دلچسپ گفتگو هن رالي ۾ فرضي نالار کي، سمجهائڻ خاطر پڙهندڙن جي خدمت ۾ پيش ڪجي ٿو ته جيئن حق ۽ باطل جو اظهار ٿئي.

ذڪر جو اصل نالو لونگ هو پر ماڻهو کيس زيبت ڪوٺيندا هئا.

عبدالرحيم ڀٽو

يهن فقير: ”مُلان! ياعلي مدد!“ (مولوي ماڻ ڪيو وينو آهي ڪُچي نه پُچي، پر فقير ڪيس چيو) ڀلا سلام جو جواب نه مليو ڪاوڙ آهي ڇا؟  
مولوي: ”فقير! مان توکي ڪهڙو جواب ڏيان.“ ياعلي مدد چوڻ به سلام آهي ڇا؟

فقير: ڀلا السلام عليڪم ياعلي مدد ته سلام آهي؟  
مولوي: سلام ۾ ”ياعلي مدد“ نه وڌاءِ. جي توکي وڌائڻو آهي ته ”وَرَحْمَةُ اللَّهِ وَبَرَكَاتُهُ“ وڌاءِ.

فقير: ”اڙي انڌير ته ڏسو! مان سلام ۾ ”ياعلي مدد“ وڌايان ٿو ته مُلان ناراض ٿو ٿئي ۽ پاڻ وري ”وَرَحْمَةُ اللَّهِ وَبَرَكَاتُهُ“ وڌائي ٿو.  
مولوي: فقير! مان اهي الفاظ پنهنجي طرفان نه وڌايا آهن پر حديث جي ڪتابن صحيح بخاري ۽ مسلم ۾ اهي آيل آهن.

فقير: ”مُلان! ماڻ ڪر“ مان تنهنجي صحيح بخاري ۽ مسلم کي نه مڃان. مون کي پنهنجي (شيعي) مذهب جو ڪو معتبر ڪتاب ڏيکار، جنهن مان امام معصوم جي قول سان ان سلام جي ثابتي ملي وڃي ته پوءِ مان مڃيندس.

مولوي: فقير چڱو هي ڏس ڪتاب اصول ڪافي، جيڪو تنهنجي مذهب جي حديث جو معتبر ڪتاب آهي. ان ڪتاب لاءِ ٻارهين امام مهدي جو قول آهي: ”هَذَا كَافٍ لِشِيعَتِنَا“ يعني هي اسان جي شيعن لاءِ ڪافي آهي. هاڻي جنهن ڪتاب جي تصديق امام معصوم ٿو ڪري، ان ۾ حسن بن مُنذر کان روايت آهي چيائين ته مان امام جعفر صادق کان ٻڌو، فرمايائين: مَنْ قَالَ: اَلسَّلَامُ عَلَيْنُكُمْ فَهِيَ عَشْرَةٌ حَسَنَاتٍ وَمَنْ قَالَ: اَلسَّلَامُ عَلَيْنُكُمْ وَرَحْمَةُ اللَّهِ فَهِيَ عَشْرُونَ حَسَنَةً وَمَنْ قَالَ: اَلسَّلَامُ عَلَيْنُكُمْ وَرَحْمَةُ اللَّهِ وَبَرَكَاتُهُ فَهِيَ ثَلَاثُونَ حَسَنَةً.

جنهن ”اَلسَّلَامُ عَلَيْنُكُمْ“ چيو ان لاءِ ڏهه نيڪيون آهن ۽ جنهن ”اَلسَّلَامُ عَلَيْنُكُمْ وَرَحْمَةُ اللَّهِ“ چيو ته ان لاءِ ويهه نيڪيون آهن ۽ جنهن ”اَلسَّلَامُ عَلَيْنُكُمْ وَرَحْمَةُ اللَّهِ وَبَرَكَاتُهُ“ چيو ته ان لاءِ تيهه نيڪيون آهن.

(اصول ڪافي ج ۲ ص ۶۴۵، باب

التسليم)

فقير: برابر! ڪتاب اصول ڪافي اسان جي مذهب جو معتبر ڪتاب آهي. هاڻي اهو ڪتاب ڏي ته مان ڏاڪر زيبَت کي ڏيڪاريان ته اهو ان روايت بابت ڇا ٿو چوي. (هي ڪتاب ڪڻي ڏاڪر ڏانهن وڃي ٿو. ڏاڪر روايت پڙهي فقير کي چيو)

ڏاهر: اڙي ڏڪڻ فقير! تون اسان کي ڇڏي مولوي عمر جي صحبت ۾ آيو آهين ڇا؟ جنهن توکي ڪاري ڇڏيو آهي. هاڻي مولويءَ کي وڃي چؤ، ته پنهنجو نالو مٽائي، اهو علي جي دشمن جو نالو آهي. فقير: ڏاڪر! ان روايت جو جواب ڏي ٿال مٿول نه ڪر. ان روايت ۾ ”يا علي مدد“ ته ڪونهي.

ڏاهر: فقير! لکيل برابر ڪونهي، پر محبت ۾ چوڻ جائز آهي. فقير: ڏاڪر! اسان جو امام جعفر صادقؑ حضرت علي رضيه الله عنه جي اولاد مان آهي، پلا ان محبت ۾ اهي الفاظ چونه وڌايا؟ ڇا اسان امام کان وڌيڪ محب آهيون؟ جڏهن ته اسان جعفري به سڏايون ٿا، ته اسان کي سلام اهو قبول ڪرڻو آهي، جيڪو امام ڏسي، بس هاڻي منهنجو سلام اهو آهي، جيڪو اصول ڪافيءَ ۾ آهي. (ڏاڪر جواب نٿو ڏئي، فقير اُتان اُٿي مولوي صاحب ڏانهن اچي ٿو)

فقير: مولوي صاحب! اَلسَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

مولوي: وَعَلَيْكُمْ السَّلَامُ وَرَحْمَةُ اللَّهِ وَبَرَكَاتُهُ فقير! ڏاڪر ڇا چيو؟

فقير: سائين! ڳالهه نه پڇ! ڏاڪر جا چپ چپ جهڙا ۽ منهن مٽيري جهڙو ٿي ويو. ايترو قبول ڪيائين ته روايت ۾ ”يا علي مدد“ لکيل ڪونهي، پر محبت ۾ چوڻ جائز آهي. مان کيس ان جو خوب جواب ڏنو پر ڏاڪر آهي ضدي، الله ٿئيس هادي.

مولوي: فقير! توکي جس هجي، جو تو حق قبول ڪيو آهي. باقي ڏاڪر زيبَت جا ته پرڪار ڏئي.

فقير: سائين! حق جي ڳالهه ته قبول ڪرڻي آهي. پر ڏاڪر جو وري توهان جي نالي تي اعتراض آهي ته اهو نالو عليؑ جي دشمن جو آهي سو مولويءَ کي مٽائڻ گهرجي.

مولوي: ڏڪڻ! ڏاڪر وڏو جاهل آهي. جو کيس پنهنجي مذهب جي ڪتابن جي به خبر ڪانهي. حضرت علي المرتضيٰؑ پنهنجي اولاد جا نالا تن خليفن جي نالن جهڙا ابوبڪر، عمر ۽ عثمان به رکيا آهن ٻين امامن سڳورن به پنهنجي اولاد تي اهڙا نالا رکيا آهن. جيڪڏهن حضرت عليؑ جي تن خليفن سان محبت ۽ سک وارو سلوڪ نه هجي ها ته اهو پنهنجي اولاد تي اهي نالا هرگز نه رکي ها. ڪو به ماڻهو پنهنجي دشمن جو نالو اولاد تي هرگز نه رکندو. توکي معلوم آهي ته ”شمر“ امام حسين جو قاتل ۽ دشمن آهي. ته ڇا ڏاڪر پنهنجي اولاد تي اهڙو نالو رکڻ پسند ڪندو؟ هرگز نه.

فقير: سائين! توهان ته رڳو ڳالهه ڪئي، پر منهنجي دل جو خدشو ته نڪتو ئي ڪونه. مون کي شيعه مذهب جي ڪتابن مان ثابت ڪري ڏيکار ته امامن سڳورن پنهنجيءَ اولاد تي ابوبڪر، عمر ۽ عثمان نالا رکيا آهن. مولوي: بيشڪ! توکي ثابت ڪري ٿو ڏيڪاريان. هي منهنجي سامهون شيعه مذهب جا معتبر ڪتاب موجود آهن. هيئنر انهن مان نالن جو تفصيل ٻڌ:

① حضرت علي ڪَرَمَ اللهُ وَجْهَهُ جي تن پٽن جا نالا ابوبڪر، عمر ۽ عثمان هئا. ابوبڪر جي والده ليليٰ بنت مسعود هئي. عمر جي والده ام حبيبہ بنت ربيعه ۽ عثمان جي والده ام البنين بنت حزام هئي. ابوبڪر، عمر ۽ عثمان پنهنجي پيءُ امام حسينؑ سان گڏ ڪربلا ۾ شهيد ٿيا آهن. هاڻي هي شيعن جا معتبر ڪتاب ڏس جن ۾ تصريح ٿيل آهي:

تَنْقِيحُ النِّقَالِ فِي عِلْمِ الرِّجَالِ ج ٣ ص ٥ ۽ ج ٢ ص ٣٣٦ اهو شيعن جي اسماءُ الرِّجَالِ جو معتبر ڪتاب آهي. كشف الغمّة ج ١ ص ٢٢٠، ج ٢ ص ٥٩، جلاءُ العيون ج ١ ص ٥٤٠. عمدة الطالب ص ٣٦١، منتهي الامال ج ١ ص ٣٨٢، مناقب آل ابي

طالب ج ۴ ص ۱۱۲، الارشاد شيخ مفيد باب ذكر اولاد امير المؤمنين ص ۱۸۶  
مطبوعه ايران، چوده ستاري ص ۲۵۰.

② حضرت امام حسن عليه السلام جي اولاد مان ٻن پٽن جانا ابو بكر عليه السلام ۽ عمر عليه السلام هئا.  
جلاء العيون ج ۱ ص ۵۸۲، منتهي الامال ج ۱ ص ۲۴۰، كشف الغم ج ۱  
ص ۵۴۵، مناقب آل ابي طالب ج ۴ ص ۲۹، ناسخ التواريخ ج ۲ ص ۲۵، الانوار  
النعمانية ج ۳ ص ۲۶۳.

③ حضرت امام حسين عليه السلام جي هڪ فرزند جونالو عمر عليه السلام هو. جلاء العيون  
ج ۱ ص ۵۸۲، مناقب آل ابي طالب ج ۴ ص ۱۱۳.

④ امام زين العابدين عليه السلام جي هڪ فرزند جو نالو عمر هو. هي ڏس  
كشف الغم ج ۲ ص ۸۲، عمدة الطالب ص ۱۹۴، الانوار النعمانية ج ۱ ص ۳۶۵،  
تنقيح المقال ج ۲ ص ۳۴۶، الارشاد شيخ مفيد ص ۲۶۱ مطبوعه ايران.

⑤ حضرت امام باقر عليه السلام جي هڪ پٽ جو نالو "عمر" هو. هي ڏس! شيعن جو  
معتبر ڪتاب عمدة الطالب ص ۱۹۴، مصنف سيد جمال الدين (وفات سن  
۵۸۲۸)

⑥ حضرت امام موسيٰ ڪاظم عليه السلام جي هڪ پٽ جو نالو "عمر" هو. ڏس  
كشف الغم ج ۲ ص ۲۱۶، پر سندس هڪ نياڻيءَ جو نالو "عائشه" به هو. هي  
پڙهي ڏس! عمدة الطالب ص ۱۹۶ منتهي الامال ج ۲ ص ۲۲۳، الانوار النعمانية  
ج ۱ ص ۳۸۰.

⑦ حضرت امام علي رضا عليه السلام جي هڪ نياڻيءَ جو نالو عائشه به هو. ڏس!  
كشف الغم ج ۱ ص ۲۶۶، ان ڪانسواءِ حضرت علي عليه السلام جي ڀائٽي عبدالله  
بن جعفر بن ابي طالب عليه السلام جي هڪ پٽ جو نالو ابو بكر عليه السلام هو. ڪتاب ناسخ  
التواريخ ج ۴ ص ۲۹ مصنف مؤرخ مرزا محمد تقى سپر.

هولوي: فقير! هاڻي ڇا تو چوين توهان جي مذهبي ڪتابن توهان جو ڪم  
لاهي ڇڏيو. امان سڳورن پنهنجي اولاد تي اهڙا نالا رکي ٿن خليفن کي  
يادگيريءَ کان نه وساريو. بلڪ اولاد تي اهڙا نالا رکي ثابت ڪري



ڏيکاريائون ته اسان کي انهن بزرگن جي برکت، فضيلت، عزت ۽ عظمت جو اقرار آهي.

فقير: مار! واہ واہ!!! ايترا حوالا ٻڌي منهنجا ته ڪاپاٽ ٿي کلي ويا. سائين! هاڻي جلدي ڪر! مون کي اهي ڪتاب ڏي ته ڏاڪر زيبٽ ڏي کڻي وڃان ۽ کيس اهي حوالا ڏيکاريان. (فقير ڪتاب کڻي ڏاڪر ڏانهن وڃي ٿو.)

فقير: ڏاڪر! هي مان مولوي عمر وٽان شيعه مذهب جا معتبر ڪتاب کڻي آيو آهيان. جن ۾ ثابت آهي ته حضرت علي رضي الله عنه ۽ ٻين امامن سڳورن پنهنجي اولاد تي ابوبڪر، عمر ۽ عثمان رضي الله عنه نالا رکيا آهن. هي ڪتاب ڏس! ڏاڪر: اڙي فقير! وري ڪتابن ۾ ڪاهي پئين ڇا؟ بابا توکي ڪهڙي خبر ڪتابن جي. ”مان نه ڏسندس“. مان ته اڳيئي چيو آهي ته توکي مولوي عمر پنهنجي مذهب کان ڦيري ڇڏيو آهي.

فقير: ڏاڪر! مان پنهنجي مذهب کان ڦريو نه آهيان. البت تنهنجا اهي پرڪار مذهب ڇڏائيندا. جڏهن ته امامن سڳورن پنهنجي اولاد تي اهي نالا رکيا آهن. ته پوءِ اسين به پنهنجي اولاد تي اهڙا نالا ڇونه رکون؟ (ڏاڪر ڪاوڙجي وڃي ٿو ۽ کيس نڪرڻ لاءِ چوي ٿو)

ڏاڪر: فقير! نڪري وڃ. عليءَ جي اولاد جا دشمن مون وٽ نه ايندو ڪر. فقير: ڏاڪر! خيال سان ڳالهائ. عليءَ ۽ ان جي اولاد جو دشمن تون آهين. ڪنهن مجلس يا موقعي تي تون انهن جي نالا ٻڌايا آهن؟ ڇو؟ عليءَ جي اولاد جا نالا لڪائڻ اها ان سان دشمني نه آهي ڇا؟ اهي شهزادا ڪربلا ۾ پنهنجي پيءُ امام حسين رضي الله عنه سان گڏ شهيد ٿيا آهن. پوءِ ڀلا انهن جا نالا وٺي ڪڏهن به سندن ذڪر خير ڪيو اٿو؟ ڇا اهي اهل بيت مان نه آهن؟ ڇا اهي شهيد نه آهن؟ (فقير اتان ڪاوڙجي مولوي صاحب وٽ اچي ٿو)

فقير: مولوي صاحب! اَلسَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

مولوي: وَعَلَيْكُمْ السَّلَامُ وَرَحْمَةُ اللَّهِ وَبَرَكَاتُهُ فقير ڏي خبر! ڏاڪر ڇا چيو؟

فقير: سائين! ذڪر ڪاوڙجي ويو. ڪتابن ڏسڻ کان ته اصل ڪيائين انڪار ۽ چيائين ته مون وت نه ايندو ڪر. آءُ به اڳتي ان جي در تي نه ويندس. بس هاڻي اوهان جي تحقيق مون لاءِ ڪافي آهي. سائين! دُعا ڪريو منهنجي گهرواري ”حاملہ“ آهي. جي مون کي پت ڄاڻو ته ان جو نالو ”عمر“ رکندس ۽ جي نياڻي ڄاڻي ته ان جو نالو ”عائشہ“ رکندس. اهي چڱا ۽ عزت وارا نالا آهن، تڏهن ته امان سڳورن پنهنجي اولاد تي اهي نالا رکيا آهن.

مولوي: شاباس! توکي حق جي تڙپ آهي. ان شاء الله حق تي پهچي ويندين.

فقير: سائين هاڻي مهرباني ڪري شيڪن جي ڪتابن مان ٽن خليفن ابوبڪر، عمر ۽ عثمان جي فضيلت جي باري ۾ ڪجهه ٻڌاءِ ته جيئن دل جو خدشوئي لهي وڃي.

مولوي: فقير! هي ڏس منهنجي هٿ ۾ شيڪن جو معتبر ڪتاب ”شافي“ آهي. جنهنجو مصنف شيخ مفيد جو وڏو شاگرد سيد شريف مرتضيٰ علم الهدي آهي. ان ۾ روايت آهي:

حضرت علي رضي الله عنه پنهنجي خطبي ۾ فرمايو ته نبي ڪريم صلى الله عليه وسلم کان بعد هن امت جا ٻيا (انسان) ابوبڪر ۽ عمر آهن.

إِنَّ عَلِيًّا عَلَيْهِ السَّلَامُ قَالَ فِي خُطْبَتِهِ خَيْرُ هَذِهِ الْأُمَّةِ بَعْدَ نَبِيِّهَا أَبُو بَكْرٍ وَعُمَرُ (شافي ج ۲ ص ۲۲۸ طبع ايران)

فقير: سبحان الله! جڏهن حضرت علي کي اهو اقرار آهي ته پوءِ اسان کي ڇو انڪار آهي. مولوي صاحب! ٻيا اهڙي روايت سُنين جي ڪتابن ۾ به آهي؟  
مولوي: فقير! بخاري شريف ۾ اهڙي روايت ملي ٿي پر تون مڃيندين ئي ڪونه.

فقير: مٺا سائين! ڇو نه مڃيندس. جڏهن ته سُني شيعه طرفين جي ڪتابن ۾ روايت آهي ته ضرور مڃڻي پوندي.

مولوي: هي منهنجي هٿ ۾ بخاري شريف آهي. حضرت عليؑ جو فرزند محمد بن حنفيهؓ روايت ٿو ڪري ته:

<p>چيائين ته مان پنهنجي پيءُ (عليؑ) کي چيو ته رسول الله ﷺ کان بعد سڀني ماڻهن ۾ ڀلو ڪير آهي. فرمايائين ابوبڪرؓ مون پڇيو (ته) پوءِ ڪير فرمايائين ته عمرؓ.</p>	<p>قَالَ قُلْتُ لِإِنِّي أَرَى النَّاسَ خَيْرًا بَعْدَ النَّبِيِّ ﷺ قَالَ أَبُو بَكْرٍ قُلْتُ ثُمَّ مَنْ، قَالَ عُمَرُ (بخاري فضائل ابي بڪرؓ)</p>
---	---

فقير: واھ واھ!! مولوي صاحب دل ٺاري ڇڏيئي، دشمن جي دل ڳاري ڇڏيئي..... منهنجا سائين ڪجهه ته ٻڌاءِ.

مولوي: هي ڏس شيعه مذهب جو معتبر ڪتاب احتجاج طبرسي ان ۾ امام محمد باقرؑ کان روايت آهي. فرمايائين:

<p>مان ابوبڪرؓ جي فضيلت جو منڪر نه آهيان.</p>	<p>لَسْتُ بِبُنْكَرٍ فَضَّلَ ابْنَ بَكْرٍ (احتجاج طبرسي ج ۲ ش ۴۴۶ ايران)</p>
---	--

انهيءَ ڪتاب جي ج ۲ ص ۴۴۷ ۾ آهي:

<p>مان عمر جي فضيلت جو منڪر نه آهيان. پر (ايترو آهي ته) ابوبڪرؓ عمرؓ کان افضل آهي.</p>	<p>لَسْتُ بِبُنْكَرٍ فَضَّلَ عُمَرَ وَلَكِنْ أَبَا بَكْرٍ أَفْضَلُ مِنْ عُمَرَ (احتجاج طبرسي ج ۲ ش ۴۴۷ ايران)</p>
--	---

فقير ڏس! امام باقرؑ پنهي جي فضيلت جو قائل آهي.

فقير: ٻلي ٻلي.... واھ سائين واھ!! هيڏي معتبر ڪتاب احتجاج طبرسي ۾ امام جو اهو فيصلو ۽ عقيدو موجود آهي، ته پوءِ اسان کي به ابوبڪرؓ ۽ عمرؓ جي فضيلت جو انڪار ڪرڻو نه آهي. ڀلا سائين توهان سُني حضرت ابوبڪرؓ کي ”صديق“ چو سڏيندا آهيو؟ اهل بيت کان به اهڙي ڪا روايت آهي، جن کيس صديق سڏيو هجي.

مولوي: واھ جو سوال ڪيو اٿئي. خود رسول الله ﷺ، امام باقرؑ ۽ امام جعفر صادقؑ کيس ”صديق“ جهڙو سهڻو لقب ڏنو آهي. شيعن جي معتبر ۽

چوٽيءَ جي تفسير قميءَ ۾ ”اِذْهُبَانِي الْغَارِ“ جي واقعي ۾ حضرت امام جعفر صادقؑ کان هڪ روايت نقل ٿيل آهي ان ۾ هي الفاظ آهن:

فَقَالَ لَهُ رَسُولُ اللَّهِ ﷺ اِنَّكَ الصِّدِّيقُ | پوءِ رسول الله ﷺ ابوبڪرؓ کي فرمايو ”تون صديق آهين.“

هي آهي سيد المرسلين ﷺ جو فيصلو جنهن حضرت ابوبڪرؓ کي اهڙي خوف ۽ خطري واري جاءِ ۾ ”صديق“ ڪوٺيو آهي. قرآن مجيد جي روءِ سان نبين کان بعد صديقن جو درجو آهي. فقير: سائين! امام باقرؑ کان به اهڙي روايت ٻڌاءِ.

مولوي: فقير ٻڌا! شيخن جي معتبر ڪتاب ڪشف الغمہ ۾ آهي. امام باقرؑ کان ترار کي چانديءَ سان جڙاءِ بابت مسئلو پڇيو ويو. امام فرمايو ان ۾ ڪو پڙ ڪونهي. (چوٽه)

ابوبڪر صديق رضی اللہ عنہ پنهنجي ترار ۾ جڙاءِ ڪيو هو. (اتي) راويءَ چيو ته توهان به ابوبڪرؓ کي ”صديق“ ٿا چئو؟ پوءِ امام ٽپو ڏيئي (ڪاوڙجي) اٿيو ۽ قبلي جي سامهون بيهي چيائين، ڀلو آهي صديق، ڀلو آهي صديق، ڀلو آهي صديق، جيڪو ابوبڪرؓ کي صديق نه چوي ته الله تعاليٰ دنيا ۽ آخرت ۾ ان کي ڪوڙو ڪري.

وَقَدْ حَلَى أَبُو بَكْرٍ نِ الصِّدِّيقِ رَضِيَ اللهُ عَنْهُ فِي سَيْفِهِ قُلْتُ فَتَقُولُ الصِّدِّيقُ؟ قَالَ فَوَثَبَ وَثْبَةً وَاسْتَقْبَلَ الْقِبْلَةَ وَقَالَ نِعَمَ الصِّدِّيقِ، نِعَمَ الصِّدِّيقِ فَمَنْ لَمْ يَقُلْ لَهُ الصِّدِّيقُ فَلَا صَدَقَ اللهُ قَوْلًا فِي الدُّنْيَا وَلَا فِي الْآخِرَةِ-

(ڪشف الغمہ ج ۲ ص ۱۴۷ طبع نجف اشرف. احقاق الحق ج ۱ ص ۲۹ ايران)

فقير! ڏس هن روايت ۾ امام محمد باقرؑ هڪ شرعي مسئلي ۾ جائز ۽ ناجائز جي باري ۾ ”صديق“ جي فعل کي حجت ۽ دليل طور پيش ڪيو آهي. ان کان سواءِ امام ”صديق“ جي نالي پٺيان ”رَضِيَ اللهُ عَنْهُ“ (الله ان کان

راضي ٿيو) جا الفاظ چئي کيس الله تعاليٰ جي رضامندي جو سرٽيفڪيٽ ڏنو.

هاڻي شيعه پلي مک جان منهن مٿو پٿين، صديق کان الله تعاليٰ

راضي آهي.

فقير ٻڌا! شيعن جي معتبر ڪتاب قرب الاسناد ۾ روايت آهي ته حضور صلي الله عليه وسلم عيد نماز خطبي کان اڳ پڙهندا هئا. ان کان پوءِ هيءَ روايت آهي:

<p>امام جعفر صادقؑ فرمايو ته منهنجي والد محمد باقرؑ چيو ته رسول الله ﷺ کان بعد ابوبڪر صديقؓ به ان طرح (عمل) ڪيو آهي.</p>	<p>قَالَ جَعْفَرُ بْنُ مُحَمَّدٍ قَالَ إِنِّي فَعَلْتُ ذَلِكَ أَبُوبِ بَكْرٍ الصِّدِّيقِ بَعْدَهُ (قرب الاسناد ج ۲ ص ۴۵ طبع ايران)</p>
--	--

فقير! هاڻي ڏس امام عيد جي شرعي مسئلہ ۾ ”صديق“ جي فعل

کي حجت ۽ دليل طور پيش ڪيو.

فقير: بيشڪ! بيشڪ! ابوبڪر رضي الله عنه ”صديق“ آهي. ۽ الله تعاليٰ کانئس راضي آهي. هاڻي سائين ٻڌايو ته امام جعفر صادقؑ کان به اهڙي روايت آهي؟

مولوي: فقير هائو! امام جعفرؑ به کيس ”صديق“ ڪوٺيو آهي. هي منهنجي هٿ ۾ شيعن جو معتبر ڪتاب احقاق الحق آهي، جنهن جو مصنف شيعن جو شهيد ثالث قاضي نورالله شوستري آهي. ان جي ج ۱ ص ۳۰ طبع ايران ۾ آهي. امام جعفرؑ فرمايو:

<p>ابوبڪر صديق منهنجو نانو آهي.</p>	<p>ابُوبَكْرٍ الصِّدِّيقِ جَدِّي</p>
-------------------------------------	--------------------------------------

وري عبدالله بن جعفر حميري قمي جيڪو امام حسن عسڪريءَ

جو خاص شاگرد آهي. امام کان روايت ٿو آئي جنهن ۾ هي الفاظ آهن:

<p>امام فرمايو (ته ان مسئلي ۾) منهنجي ناني قاسم بن محمد</p>	<p>قَالَ أَخْبَرَنِي جَدِّي الْقَاسِمُ بْنُ مُحَمَّدٍ بِنِ ابْنِ بَكْرٍ الصِّدِّيقِ رَضِيَ اللهُ عَنْهُ</p>
---	---

(قرب الاسناد ج ۲ ص ۲۴)

بن ابي بکر صديق رضي الله

عنه مون سان خبر ڪئي.

فقير: واھ مولوي واھ! جڏهن امامن سڳورن کيس صديق رضي الله عنه  
ڪوٺيو ته حيف هجي انهن جي حال تي جيڪي صديق جي گلا ٿا ڪن.

مولوي: فقير! اڃا خيال سان ٻڌ. امام جعفر فرمايو:

مون کي ابوبڪر بن طرحن

وَلَدِي أَبُو بَكْرٍ مَرَّتَيْنِ

سان چٽيو آهي.

وري شيغن جو محدث سيد نعمت الله جزائري (وفات سنه ۱۱۱۲ھ)

لکي ٿو:

ابوبڪر صديق جي نسل مان

إِنَّ الْأَيْمَةَ عَلَيْهِمُ السَّلَامُ مِنْ نُسَلِهِ وَذَلِكَ لِأَنَّ

آهن. چوته امام صادق جي

أُمُّ فُرُودَةَ هِيَ أُمُّ الصَّادِقِ عَلَيْهِ السَّلَامُ بِنْتُ

والده ام فروه قاسم بن محمد

الْقَاسِمِ بْنِ مُحَمَّدٍ ابْنِ بَكْرٍ

بن ابي بڪر جي نياڻي آهي.

(الانوار النعمانية ج ۱ ص ۶۰ طبع ايران)

فقير: بلي بلي!! واھ منا واھ! سائين! “وَلَدِي أَبُو بَكْرٍ مَرَّتَيْنِ” روايت ڪهڙي  
ڪتاب ۾ آهي. ان جي ڪجهه وضاحت ڪريو.

مولوي: اها روايت شيغن جي معتبر ڪتابن ۾ آيل آهي. هي ڏس تنقيح

المقال ج ۳ ص ۷۳ من فصل النساء، كشف الغمہ ج ۲ ص ۱۶۱، عمدة الطالب

ص ۱۹۵. وري ان جي تشريح اصول ڪافي ج ۱ ص ۴۷۲ ۽ تهذيب الاحكام


ج ۶ ص ۷۸ طبع ايران ۾ هن ريت آيل آهي:

امام جعفر صادق جو نانو قاسم، حضرت ابوبڪر جو پوٽو هو ۽

امام صادق جي ناني اسماء حضرت ابوبڪر جي پوٽي هئي. تون هيٺ ڏنل

نقشي مان چڱيءَ ريت سمجهي ويندين ته امام جعفر جي نسب جو سلسلو

ابوبڪر سان ڪهڙيءَ ريت ملي ٿو.



فقير! هاڻي تون سمجهي ويو هوندين ته امامن سڳورن جي سيني ۾ صديق ۽ فاروق جي فضيلت سمايل آهي. اهي ٻئي حضور ﷺ جا سهرا آهن جيڪي هينئر به ساڻس رياض الجنة (جنت جي باغ) ۾ گڏ آهن. فقير: الْحَمْدُ لِلَّهِ! مان بلڪل سمجهي ويس ته حق ظاهر آهي. پر مون کي سمجهايو ته توهان رياض الجنة ڇاڪي ٿا چئو؟ هولوي: فقير! رياض الجنة مسجد نبويءَ ۾ هڪ زمين جي ٽڪري جو نالو آهي. جنهن ۾ حضور ﷺ جو منبر ۽ ام المؤمنين بي بي عائشه رضی اللہ عنہا جو گهر به داخل آهي. اڄ انهيءَ گهر ۾ حضور ﷺ جو روضو اطهر آهي. هاڻي ڪافيءَ جي هيءَ روايت ٻڌ. امام جعفر روايت ٿو ڪري ته حضور ﷺ جن فرمايو:

<p>منهنجي گهر ۽ منهنجي منبر جي وچ واري جاءِ جنت جي باغن مان هڪ باغ آهي.</p>	<p>مَا بَيْنَ بَيْتِي وَمَنْبَرِي رَوْضَةٌ مِّنْ رِّيَاضِ الْجَنَّةِ - (فروع ڪافي ج 4 ص 554 ڪتاب الحج)</p>
---	--

راوي امام ڪان سوال ڪيو ته سائين جنهن بيت (گهر) جو هتي ذڪر آهي:

هي رُوْضَةُ الْيَوْمِ؟ قَالَ نَعَمْ | (اتي ته) اڄ رسول الله ﷺ جو روضو  
 آهي؟ امام فرمايو هائو (اها روضي  
 واري جاء جنت جو ٽُڪرو آهي.)

فقير! اها روايت اهل سنت جي ڪتاب مشڪواة شريف جي بابُ  
 الْمَسَاجِدِ ۾ به آيل آهي. هاڻي تون ڏس صديق ۽ فاروق جو ڪيڏو نه شان  
 آهي. جو اڄ به روضي اطهر ۾ پنهنجي حبيب سان گڏ جنت جي باغ ۾  
 آرامي آهن. ڪوبه ڪين جدا ڪري نٿو سگهي. دنيا جا مسلمان گنبد  
 خضراء تي حاضر ٿي متن سلام پڙهن ٿا.

(سواءِ شيعين جي) وري جڏهن سيد المرسلين ﷺ روضي پاڪ مان  
 اُٿندو. تڏهن به ساڻن هڪ پاسي ”صديق“ ته ٻئي پاسي کان ”فاروق“  
 سندن پاڪ ۾ هوندا.

فقير: سبحان الله! واه واه!! حق آسائين حق آ!! جڏهن سُني شيعه ٻنهي جي  
 معتبر ڪتابن ۾ اها روايت موجود آهي ته ان جو انڪار ڪري نٿو سگهجي.  
 هاڻي ته سائين! منهنجي دل جو عُبار ٿي لهي ويو. عالم سُونهارا! شيعين  
 جي ڪتابن ما اهڙي ڪا روايت ڏيکار جنهن مان حضرت عثمانؓ جي  
 فضيلت معلوم ٿئي.

هواوي: ڍڪڻ فقير! ٻڌ شيعين جي معتبر ڪتاب روضه ڪافي ۾ آهي  
 حضرت رسول الله ﷺ جن حضرت عثمانؓ کي بيت الله جي طواف ۽ عمري  
 جي اجازت وٺڻ لاءِ مڪي شريف سفير ڪري موڪليو پاڻ ڪريم ﷺ جن  
 هڪ وڻ هيٺان مسلمانن کان بيعت وٺڻ شروع ڪئي. (حضرت عثمانؓ جي  
 غير حاضريءَ ۾)

وَضَرَبَ بِأَحَدِي يَدَيْهِ عَلَى الْأُخْرَىٰ لِعُثْمَانَ | رسول الله ﷺ جن پنهنجي هڪ  
 هٿ کي ٻئي هٿ تي هڻي، عثمانؓ  
 جي (پر پُٺ) بيعت ڪئي.



مسلمان چوڻ لڳا عثمانؓ کي مبارڪ هجي. جنهن ڪعبي جو طواف ڪيو ۽ صفا مروه ڊوڙيو. (ان تي) رسول الله ﷺ فرمايو عثمانؓ (اسان کانسواءِ) ائين نه ڪندو. پوءِ جڏهن حضرت عثمانؓ آيو ته حضور ﷺ پڇيس ته ”عثمان! تو ڪعبي جو طواف ڪيو؟ عرض ڪيائين ته مان ڪيئن ڪندس، جو اڃا رسول الله ﷺ طواف ڪيو ئي نه آهي“ (روضه الكافي ص

۳۲۵ ايران)

فقير! هن روايت مان حضرت عثمانؓ جي فضيلت ظاهر آهي. چو ته حضور ﷺ پنهنجي هٿ کي حضرت عثمانؓ جو هٿ بڻائي پر پڻ بيعت ڪئي ۽ کيس خاص پنهنجو سفير ڪري مڪي جي مشرڪن ڏانهن موڪليو. حضرت عثمانؓ عاشق وري اهڙو جو چيائين ته مان حضرت رسول الله صلي الله عليه وسلم کان سواءِ اڪيلو طواف ڪيئن ڪريان.

فقير: واھ واھ!! بيشڪ بيشڪ!! حضور ﷺ جو سفير ۽ عاشق آهي. سائين! اوهان سُني چوندا آهيو ته حضور ﷺ جون ٻه نيائيون حضرت عثمانؓ جي نڪاح ۾ آيون آهن. ڀلا اهڙي وضاحت شيڪن جي ڪتابن ۾ به آهي؟ رڳو ڪتابن جا نالا ٻڌايو. بس!

مولوي: فقير! شيڪن جي ڪتابن ۾ واھ جي وضاحت ٿيل آهي. حضور ﷺ جن پنهنجون ٻه نيائيون رقيه ۽ ام ڪلثوم رضيا الله عنهما حضرت عثمانؓ جي نڪاح ۾ ڏنيون آهن. رقيه ٻي هجريءَ ۾ بيماريءَ سبب مديني منوره ۾ وفات ڪئي. پوءِ ٽينءَ هجريءَ ۾ حضور ﷺ جن ٻي نيائي ام ڪلثوم کيس نڪاح ۾ ڏني. ان ستينءَ هجريءَ ۾ وفات ڪئي. هاڻي هي ڏس شيڪن جا معتبر ڪتاب ۽ چوڻيءَ جا ڪتاب جن ۾ تصريح ٿيل آهي:

① خصال شيخ صدوق ج ۲ ص ۱۶۷ مطبوع ايران، مصنف شيخ صدوق قمي

② نهج البلاغه ج ۱ ص ۳۲۲ مطبوع ايران ڪلام علي ڪرم الله وجهه

③ حيات القلوب ج ۲ ص ۵۸۸ مطبوع ايران باقر مجلسي

④ مُنتهي الأمال ج ۱ ص ۱۰۸ مطبوع ايران شيخ عباس قمي

- ⑤ قرب الاسناد ص ۶ مطبوع ايران عبدالله بن جعفر قمي  
 ⑥ مناقب آل ابي طالب ج ۲ ص ۱۶۲ مطبوع ايران ابن شهر آشوب  
 ⑦ الانوار النعمانية ج ۱ ص ۳۶۷ مطبوع ايران مصنف محدث نعمت الله جزائري  
 ⑧ ناسخ التواريخ ج ۳ ص ۲۶۸ مطبوع ايران مرزا محمد تقي سپر  
 ⑨ تفسير مجمع البيان ج ۲ ص ۲۳۳ مطبوع ايران علي بن حسن طبرسي  
 ⑩ تنقيح المقال في علم الرجال ج ۳ ص ۷۳ طبع نجف اشرف عبدالله مامقاني.

فقير! هاڻي ڇا ٿو چوين؟

فقير: واھ واھ!! بيشڪ اهي اسان جي مذهب جا معتبر ڪتاب آهن پر منهنجا من! انهن مان ڪو حوالو ته پڙهي ٻڌاءِ ته فقير جي روح کي راحت حاصل ٿئي.

مولوي: فقير! ڏس هي منهنجي هٿ ۾ شيڪن جو وڏو ڪتاب نهج البلاغه آهي. جنهن ۾ حضرت عليؑ جا خطبا جمع ٿيل آهن. ان ۾ لکيل آهي ته حضرت عليؑ حضرت عثمانؓ کي ساراهيندي فرمايو:

<p>(عثمان) تون رسول الله صلي الله عليه وآله وسلم کي مٿيءَ ڪري (ابوبڪرؓ ۽ عمرؓ کان) زور ويجهو آهين تون رسول الله ﷺ جي ڄاڻي هجڻ جي شرف کي پهتو آهين. ۽ اهي به ڄاڻانه آهن.</p>	<p>أنت أقرب إلى رسول الله صلى الله عليه وآله وسلم وشيعة رحم منها، وقد نلت من صهرة مالم ينالا (نهج البلاغه ج ۱ ص ۳۲۲ طبع ايران)</p>
---	--

ان جي شرح ۾ مصري عالم شيخ محمد عبده لکي ٿو:

<p>ڇو ته رسول الله صلي الله عليه وآله وسلم جون ٻه نياڻيون رقيه ۽ ام ڪلثوم حضرت عثمانؓ جي</p>	<p>لانه تزوج بنتي رسول الله ﷺ رقيه وأم ڪلثوم، توفيت الأولى فزوجه النبي بالثانية ولذا سمي ذا النورين . وغاية مانال</p>
--	---

الخليفتان أن النبي تزوج من بناتهما.  
(حاشيه نهج البلاغه ص ۳۲۳)

نڪاح ۾ آيون آهن. هڪ فوت  
ٿي ويئي ته پوءِ نبي ڪريم  
ﷺ کيس پيءُ سان شادي  
ڪرائي. تنهنڪري ئي ذي  
النورين يعني ٻن نورن وارو  
سڏجي ٿو. ابوبڪرؓ ۽ عمرؓ پئي  
خليفا ان شرف کي نه پهتا.  
انهن جون نياڻيون (عائشہ ۽  
حفصہ) نبي ڪريم ﷺ جي  
نڪاح ۾ آيل آهن.

فقير! هاڻي ته چٽائي ٿي ويئي ته شيڪن جي ڪتابن حضرت  
عثمانؓ کي ذوالنورين ڪوٺيو آهي.

فقير: الله اڪبر! شيڪن جي ڪتابن حضرت عثمانؓ کي ذي النورين به  
ڪوٺيو آهي. سائين! دل جا خدشا ته گهڻا نڪري ويا. پر وري ڪالهه هڪ  
سُني عالم ٻڌايو ته حضرت عليؓ ۽ بيبي فاطمة الزهريٰ جي نياڻي ام  
ڪلثوم جو نڪاح عمر فاروقؓ سان ٿيو آهي. سائين! ان نڪاح جي ڪجهه  
وضاحت ڪريو.

هولوي: اها حقيقت صحيح آهي ته ام ڪلثوم بنت عليؓ ۽ فاطمة الزهريٰ  
جو نڪاح عمر بن خطابؓ سان، سندس خلافت جي دور ۾ ٿيو آهي. ان  
نڪاح کي شيڪن جا معتبر ڪتاب سج جيان چمڪائي رهيا آهن. حضرت  
عمرؓ جي وفات کان پوءِ حضرت عليؓ پنهنجي نياڻي ام ڪلثوم کي عدت ۾  
ويهارڻ لاءِ گهر وٺي آيو. ان کان پوءِ سندس نڪاح محمد بن جعفر بن ابي  
طالب سان ٿيو. فقير ان نڪاح جي ثابتي شيڪن جي هيٺين ڪتابن ۾  
موجود آهي. ڏس هي ڪتاب:

(۱) تهذيب الاحڪام ج ۹ ص ۳۶۲ طبع ايران مصنف شيخ طوسي.

(۲) قرب الاسناد ج ۲ ص ۱۰۹ طبع ايران مصنف عبدالله بن جعفر حميري قمي.

(۳) ناسخ التواريخ ج ۴ ص ۲۲۴ طبع ايران مؤرخ مرزا محمد تقی سپر

(۴) مناقب آل ابي طالب ج ۳ ص ۳۰۴ طبع ايران مصنف ابن شهر آشوب.

(۵) مُنتهي الأمال ج ۱ ص ۱۸۶ طبع ايران مصنف شيخ عباس قمي

(۶) الاستبصار ج ۳ ص ۳۵۲ طبع ايران مصنف شيخ ابو جعفر طوسي

(۷) فروع كافي ج ۶ ص ۱۱۵ كتاب الطلاق مصنف محمد بن يعقوب

### كليني

(۸) مجالس المؤمنين ص ۸۲ قاضي نورالله شوستري شهيد ثالث

(۹) الانوار النعمانية ج ۱ ص ۳۷۱ محدث سيد نعمت الله جزائري

(۱۰) عمدة الطالب ص ۶۳ سيد جمال الدين احمد (وفات سن ۸۲۸ھ)

(۱۱) شرائع الاسلام شرح مسالك الافهام كتاب النكاح شهيد ثاني

(۱۲) تنقيح المقال في علم الرجال ج ۳ ص ۷۳ نجف اشرف عبدالله مامقاني.

فقير! اهي حوالا كافي آهن. هاڻي ايترو سمجه ته اسلام ۾ ڪنهن به مؤمنياڻيءَ جو نڪاح ڪنهن ڪافر، مشرڪ يا منافق سان جائز نه آهي. حضرت عليؑ پنهنجي نياڻي امام حسينؑ جي سڳي پيڻ، حضرت عمرؓ کي نڪاح ۾ ڏيئي ان جي ڪامل ايمان جي تصديق ڪئي ته عمرؓ نفاق کان پاڪ آهي.

فقير: سائين! ڪالهه اوچتو ڏاڪر زيپٽ رستي ۾ ملي ويو تنهن چيو ته مولوي عمر ائين چوڻو چوي ته حضرت عليؑ جي پاڇائيءَ جو نڪاح ابوبڪرؓ سان ٿيو آهي. سائين! اوهان ائين چيو آهي ڇا؟

مولوي: فقير! مان برابر ائين چيو آهي. ڏاڪر پنهنجي مذهب مان ذرو به نٿو ڇاڻي. سندن ڪتابن ۾ اهڙي وضاحت ٿيل آهي. فقير! هاڻي ٻڌ اسماء بنت عميسؓ، حضرت جعفر بن ابي طالب جي نڪاح ۾ هئي. ان مان کيس ٽي پٽ عبدالله، محمد ۽ عون پيدا ٿيا. جعفر سنه ۸ هجري وفات ڪئي. ان کان پوءِ

اسماءُ جو نڪاح ابوبڪر صديقؓ سان ٿيو. جنهن مان محمد نالي فرزند نالي پيدا ٿيو. صديق جي وفات کان پوءِ اسماءُ جو نڪاح حضرت عليؓ سان ٿيو جنهن مان يحيٰ نالي پٽ ڄائو. تنهن خاندانن مان ڪابه نياڻي پيدا نه ٿي. ان نڪاح جي تصريح شيعن جي هيٺين ڪتابن ۾ آيل آهي:

① نهج البلاغه ج ۲، ص ۶۲ حاشيه محمد عبده

② من لا يحضره الفقيه ج ۴ ص ۲۸ حاشيه

③ فروع ڪافي ج ۳ ص ۹۸ ڪتاب الحيض محمد بن يعقوب ڪليني

④ جلاء العيون ج ۱ ص ۲۲۶ باقر مجلسي

⑤ منتهي الامال ص ۲۱۳ شيخ عباس قمي

⑥ ناسخ التواريخ ج ۴ ص ۱۱۸ مرزا محمد تقی سپر

⑦ تنقيح المقال ج ۳ ص ۶۹ عبدالله مامقاني

فقير! ان نڪاح مان ثابت آهي ته حضرت عليؓ پنهنجي پاڇائي

حضرت ابوبڪرؓ کي ڏيئي ان جي ڪامل ايمان جي تصديق ڪئي، جي

صديقؓ مؤمن نه هجي ها ته شير خدا پنهنجي پاڇائي کيس نڪاح ۾ هرگز نه

ڏني ها.

فقير: واھ واھ! ڳالهه حق جي آهي. حضرت عليؓ حضرت عمرؓ کي مؤمن

سمجهي کيس پنهنجي نياڻي ام ڪلثوم نڪاح ۾ ڏني ته حضرت ابوبڪرؓ

کي به مؤمن سمجهي کيس پنهنجي پاڇائي نڪاح ۾ ڏني. ڀلا سائين اها

ڪهڙي اسماءُ هئي جنهن فاطمة الزهريؓ جي آخري وقت ۾ خدمت ڪئي؟

مولوي: فقير! اهائي اسماءُ بنت عميس هئي، جنهن جو نڪاح صديق سان

ٿيو آهي. ڏس هي ڪتاب جلاء العيون ج ۱ ص ۲۴۰، منتهي الامال ج ۱ ص ۱۳۶

وغيره. اتان تون سمجهه ته جي حضرت ابوبڪرؓ کان فاطمة الزهريؓ ناراض

هجي ها ته سندس گهرواريءَ اسماءُ کان هرگز خدمت نه وٺي ها. وري جي

حضرت ابوبڪر صديقؓ حضرت بيبي فاطمة کان ناراض هجي ها ته اسماءُ

کي خدمت لاءِ موڪل نه ڏني ها.

فقير: منهنجا منا! هاڻي آءُ سمجهي ويس ته تن خليفن جي فضيلت، عزت ۽ عظمت حق آهي. شيعا بلڪل انهن جا دشمن آهن. مان هاڻي سندن مذهب کان بيزار آهيان. ٿورو ترسو ته مان وڏيري واليدني ۽ جانئ جمعدار کي وٺي اڃان ته ان جي روبرو پنهنجي مذهب ڇڏڻ جي حقيقت عرض رکان. (فقير پنهي کي وٺڻ وڃي ٿو. ٻئي اوطاق ۾ اچن ٿا. وڏيرو مولوي صاحب کي سلام ڪري ٿو)

والڻ وڏيرو: مولوي صاحب! السلام عليكم

مولوي: وعلیکم السلام والڻ وڏيرا ۽ جانئ جمعدار ڏيو ڪا خبر چار.

والڻ وڏيرو: سائين! خبرون خير جون. ڍڪڻ فقير آيو جنهن چيو ته مان پنهنجو مذهب ڇڏيان ٿو. سو توهان مولوي عمر عمرائيءَ جي اوطاق تي اچو ته مذهب ڇڏڻ جي حقيقت عرض رکان پيو خير.

مولوي: وڏيرا! اوهان کانئس پڇو ته حقيقت بيان ڪندو.

وڏيرو: اڙي ڍڪڻ فقير! تون شيعه مذهب چوڻو ڇڏين؟

فقير: وڏيرا! مان ڏاڪر زيبڻ جي صحبت ۾ اچي شيعه مذهب اختيار ڪيو. جنهن جي صحبت ۾ ”هي ڏس“ مون ڪارا ڪپڙا ڪيا، هٿن ۽ پيرن ۾ لوهه جون ڪڙيون پاتيون. مڇون ڊگهيون رکيون ۽ چونڊو هوس ته هي ”حيدري مڇون“ آهن. صبح جو سويل اُٿي علم (جهنڊي) جي سامهون بيهي پانهون ٻڌي علي! علي!! علي!!! ڪري هليو ايندو هوس. ڏاڪر زيبڻ چونڊو هو ته تون حيدر جو حبدار آهين. هي مولوي محمد عمر منهنجو ننڍپڻ جو دوست آهي. اتفاق سان ان جي اوطاق ۾ اچڻ ٿيو. مذهبي بحث ڪندي مولوي صاحب مونکي شيعن جي ڪتابن مان تن خليفن جي فضيلت ٻڌائي، شيعا انهن جا سخت دشمن آهن. مان اهي ڳالهيون ٻڌي شيعه مذهب کان توبه ڪئي ۽ اڄ کان وٺي مان سُني آهيان.

والڻ وڏيرو: جمعدار! فقير ڏاڍو سٺو ڪيو. فقير توکي مبارڪ هجي جو تون اهڙي مذهب کان توبه ڪئي آهي... مولوي صاحب! هاڻي فقير کي ڪا نصيحت ڪريو.

مولوي: فقير! توکي لک لک مبارڪون هجن جو تون مغضوب (ڏمر ڪيل) فرقي کا توبه ڪري سُني ٿيو آهين. شيغن ڪي امام موسيٰ ڪاظم به پارتو ڏنو آهي. ڏس هي ڪتاب اصول ڪافي ج ۱ ص ۲۶۰ طبع ايران.  
 ان الله عز وجل غضب على الشيعة  
 (امام فرمايو) شيغن تي الله جو  
 ڏمر آهي.

فقير! هاڻي گهر وڃي ڪارا ڪپڙا لاه ۽ لوه جون ڪڙيون لاهي ڇڏ ۽ مڇون ڪٽاء. انهن جي سخت منع آهي. جي توکي ڪتاب ڏسو آهي ته عبدالرحيم پٽي جو لکيل ڪتاب ”شيعا جلد ڏي جواب پڙهي سُنيءَ جو ڪتاب“ گهرائي پڙه.

فقير: مولوي صاحب! هاڻي خير جي دعا گهرو. مان گهر وڃي مڇون به ڪٽايون ٿو، ڪارا ڪپڙا ۽ ڪڙيون به لاهيان ٿو ۽ پنهنجو نالو مٽائي محمد عثمان رکيان ٿو.

مولوي: فقير! چڱو ٿيو جو نالو مٽائي. هاڻي سڀ ڪچهريءَ وارو! سهڻي سردار محمد مصطفيٰ ﷺ تي صلوة پڙهو.

اللَّهُمَّ صَلِّ عَلَى سَيِّدِنَا مُحَمَّدٍ وَآلِهِ وَاصْحَابِهِ وَبَارِكْ وَسَلِّمْ رَبَّنَا لَا تَزِغْ قُلُوبَنَا بَعْدَ إِذْ

هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ.

ناظرين ڪرام! هن رسالي ۾ شيغن جي ڪتابن مان جيڪي حوالا ورتا ويا آهن. سي ڪتاب مون وٽ موجود آهن. شال الله تعاليٰ هن رسالي کي هدايت جو سبب بنائي. (آمين).

آخر دعوانا ان الحمد لله رب العالمين والصلاة والسلام على سيد المرسلين وعلى آله واصحابه اجمعين.

(عبدالرحيم پٽو)

ڪتاب پورو ٿيو.

